



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ជានី សាសនា ព្រះបរមរាជវាំង

ក្រសួងសាធារណការ និងដឹកជញ្ជូន

ලෙຂ: ၁၁၈၂/၂၀၁၈.....ပက် ၁၁

រាជធានីភ្នំពេញ, ថ្ងៃទី១២ ខែ កុម្ភៈ ឆ្នាំ ២០០៩

ક્રમ ૨૪

နိဗ္ဗာန်

ការប្រឡងយកវិញ្ញាបនប័ត្របញ្ជាក់សមត្ថភាព

របស់គ្រូបង្ហាត់បង្រៀនមេរៀនយុទ្ធ និងគណៈកម្មការប្រឡងយុវជនប្រឹក្សា

ដោរាជធានី ខេត្ត

រដ្ឋមន្ត្រី ក្រសួងសាធារណការ និង ដឹកជញ្ជូន

- បានឃើញ រដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត ០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ នស / រកម ០១៩៦/ ០៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសាធារណការ និង ដឹកជញ្ជូន
- បានឃើញព្រះរាជក្រម លេខ នស/រកម/០២០៧/០០៧ ចុះថ្ងៃទី០៨ ខែកុម្ភៈ ឆ្នាំ២០០៧ ដែលប្រកាសឱ្យប្រើច្បាប់ ស្តីពីចរាចរណ៍ផ្លូវគោក
- បានឃើញអនុក្រឹត្យលេខ ១៤ អនក្រ. បក ចុះថ្ងៃទី៣០ ខែមីនា ឆ្នាំ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងសាធារណការ និង ដឹកជញ្ជូន
- យោងតាមការចាំបាច់របស់ក្រសួងសាធារណការ និងដឹកជញ្ជូន

ଶ୍ରୀ ଶ୍ରୀ ଶ୍ରୀ

ប្រការ ១ : គ្រូបង្ហាត់បើកបរយានយន្ត ទាំងពីរភេទដែលកំពុងបង្ហាត់ ឬដែលមានបំណងធ្វើជាគ្រូបង្ហាត់នៅសាលាបង្រៀនបើកបរ ឬមន្ទីររាជការទាំងពីរភេទ ដែលជាគណៈកម្មការប្រឡងយកប័ណ្ណបើកបរ ឬមានបំណងធ្វើជាសមាជិកគណៈកម្មការប្រឡងយកប័ណ្ណបើកបរយានយន្ត ត្រូវមានវិញ្ញាបនប័ត្របញ្ជាក់សមត្ថភាព ចេញដោយរដ្ឋមន្ត្រីក្រសួងសាធារណការ និងដឹកជញ្ជូន តាមរយៈការប្រឡងដែលចាត់ចែងដោយ អគ្គនាយកដ្ឋានដឹកជញ្ជូន នៃក្រសួងសាធារណការ និងដឹកជញ្ជូន ។

ប្រការ ២ : បុគ្គលទាំងពីរភេទដែលមានចែងក្នុងប្រការ ១ ត្រូវបំពេញនូវលក្ខខណ្ឌដូចខាងក្រោម :

- ១- ត្រូវមានសញ្ញាតិខ្មែរ និងមានអាយុយ៉ាងតិច ២៥ឆ្នាំឡើងទៅ ។
- ២- ត្រូវមានសញ្ញាបត្រមធ្យមសិក្សាឬមធ្យមសិក្សាឬសញ្ញាបត្រដែលមានតំលៃប្រហាក់ប្រហែល ឬលើសពីនេះ ។
- ៣- មានកាយសម្បទាគ្រប់គ្រាន់ ដែលមានការបញ្ជាក់សុខភាពពីវេជ្ជបណ្ឌិត ។
- ៤- ត្រូវមានប័ណ្ណបើកបរ និងបទពិសោធន៍ក្នុងការបើកបរយ៉ាងតិច ៣ឆ្នាំតាមប្រភេទប័ណ្ណបើកបរដែលត្រូវការក្នុងការប្រឡងយក វិញ្ញាបនបត្របញ្ជាក់សមត្ថភាពរបស់គ្រូបង្ហាត់បើកបរយានយន្ត ។

ប្រការ ៣ : បែបបទ នៃការដាក់ពាក្យសុំប្រឡង មានដូចខាងក្រោម:

- ១- ពាក្យសុំប្រឡងដែលមានបិទតែមួយ ចំនួន ១ ច្បាប់
- ២- អត្តសញ្ញាណប័ណ្ណ ឬប័ណ្ណត្រួសារ ឬលិខិតបញ្ជាក់ពីរដ្ឋអំណាច (ថតចម្លង) ចំនួន ១ សន្លឹក
- ៣- រូបថតថ្មីទំហំ ៤ x ៦ (ថតចម្លងមុខក្នុងរយៈពេល ៦ខែ) ចំនួន ៤ សន្លឹក
- ៤- លិខិតពិនិត្យសុខភាព ពីមន្ទីរពេទ្យរដ្ឋ ដោយមានបិទរូបថត ៤ x ៦ ចំនួន ១ សន្លឹក
- ៥- សញ្ញាបត្រ មធ្យមសិក្សាឬមធ្យមសិក្សាឬសញ្ញាបត្រដែលមានតំលៃប្រហាក់ប្រហែល ចំនួន ១ សន្លឹក
- ៦- ប័ណ្ណបើកបរទោចក្រយានយន្ត ឬ រថយន្ត (ថតចម្លង) ចំនួន ១ សន្លឹក
- ៧- ឯកសារផ្សេងៗដែលចាំបាច់

ចំពោះថ្លៃសេវាប្រឡងត្រូវអនុវត្តតាមប្រកាសអន្តរក្រសួងរវាង ក្រសួងសាធារណការ និងដឹកជញ្ជូន និង ក្រសួងសេដ្ឋកិច្ច និងហិរញ្ញវត្ថុ ។

ប្រការ ៤ : លក្ខខណ្ឌ នៃប្រភេទប័ណ្ណបើកបរសម្រាប់ប្រឡងយកវិញ្ញាបនបត្រគ្រូបង្ហាត់បើកបរយានយន្ត ត្រូវកំណត់ដូចខាងក្រោម :

- ១- បេក្ខជនដែលមានប័ណ្ណបើកបរប្រភេទ ក២ សម្រាប់ប្រឡងយកវិញ្ញាបនបត្រគ្រូបង្ហាត់បើកបរយានយន្តប្រភេទ ក
- ២- បេក្ខជនដែលមានប័ណ្ណបើកបរប្រភេទ ខ គ ឃ ឬ ង សម្រាប់ប្រឡងយកវិញ្ញាបនបត្រគ្រូបង្ហាត់បើកបរយានយន្តប្រភេទ ខ ។
- ៣- បេក្ខជនដែលមានប័ណ្ណបើកបរប្រភេទ គ ឃ ២ ១ (ក) ឬ ១ (ឃ) សម្រាប់ប្រឡងយកវិញ្ញាបនបត្រគ្រូបង្ហាត់បើកបរយានយន្តប្រភេទ គ ។
- ៤- បេក្ខជនដែលមានប័ណ្ណបើកបរប្រភេទ ឃ ២ ឬ ១ (ឃ) សម្រាប់ប្រឡងយកវិញ្ញាបនបត្រគ្រូបង្ហាត់បើកបរយានយន្តប្រភេទ ឃ ។
- ៥- បេក្ខជនដែលមានប័ណ្ណបើកបរប្រភេទ ១ (ក) ឬ ១ (ឃ) សម្រាប់ប្រឡងយកវិញ្ញាបនបត្រគ្រូបង្ហាត់បើកបរយានយន្តប្រភេទ ១ ។

ប្រការ ៥ : លក្ខខណ្ឌ នៃការប្រឡងយកវិញ្ញាបនបត្របញ្ជាក់សមត្ថភាព មានដូចខាងក្រោម :

- ១- បេក្ខជនត្រូវទទួលការដាក់ពាក្យសុំចុះឈ្មោះប្រឡងនៅអគ្គនាយកដ្ឋានដឹកជញ្ជូន ។
- ២- បេក្ខជនត្រូវបានទទួលការបំពាក់បំប៉នរយៈពេល ១៥ទៅ៣០ថ្ងៃ មុនពេលប្រឡងនៅ អគ្គនាយកដ្ឋានដឹកជញ្ជូន តាមកម្មវិធីដែលកំណត់ដោយ អគ្គនាយកដ្ឋានដឹកជញ្ជូន ។

- ៣- បេក្ខជនត្រូវធ្វើការប្រឡងទ្រឹស្តី និង អនុវត្តបើកបរយានយន្តទៅតាមវិញ្ញាសារដែលកំណត់ដោយអគ្គនាយកដ្ឋានដឹកជញ្ជូន ។
- ៤- បេក្ខជនត្រូវធ្វើការប្រឡងទ្រឹស្តីដោយត្រូវគូស (២) នៅក្នុងប្រអប់លើក្រដាសវិញ្ញាសារប្រឡងដែលមានសំណួរ និង ចម្លើយស្រាប់ ។
- ៥- បេក្ខជនប្រឡងផ្នែកទ្រឹស្តីជាប់ ទើបមានសិទ្ធិប្រឡងផ្នែកអនុវត្តបើកបរ ។
- ៦- បេក្ខជនត្រូវធ្វើការប្រឡងអនុវត្តបើកបរ នៅទីលានប្រឡងបើកបរយានយន្ត និងនៅលើផ្លូវសាធារណៈ ។
- ៧- ក្នុងករណីប្រឡងធ្លាក់ផ្នែកទ្រឹស្តី លើកទី១ បេក្ខជនត្រូវដាក់ពាក្យសុំប្រឡងទ្រឹស្តីជា លើកទី២ ។ ក្នុងករណីប្រឡងធ្លាក់ជាលើកទី២ បេក្ខជនត្រូវចុះឈ្មោះប្រឡងនៅពេលក្រោយសារជាថ្មី បើសិនជាតម្រូវការឱ្យមានជ្រើសរើសបន្ថែមទៀត ។
- ៨- បេក្ខជនប្រឡងទ្រឹស្តីជាប់ប៉ុន្តែ ប្រឡងផ្នែកអនុវត្តបើកបរធ្លាក់ ត្រូវប្រឡងតែផ្នែកអនុវត្តបើកបរជាលើកទី ២ ឡើងវិញប៉ុណ្ណោះ ក្នុងករណីប្រឡងអនុវត្តបើកបរធ្លាក់លើកទី ២ បេក្ខជន ត្រូវដាក់ពាក្យសុំចុះឈ្មោះប្រឡងនៅពេលក្រោយសារជាថ្មី បើសិនជាតម្រូវការឱ្យមានការជ្រើសរើសបន្ថែមទៀត ។

ប្រការ ៦ : គ្រប់វិញ្ញាបនប័ត្របញ្ជាក់សមត្ថភាពរបស់គ្រូបង្ហាត់បើកបរយានយន្ត ត្រូវចេញដោយ ក្រសួងសាធារណការ និងដឹកជញ្ជូន តាមការស្នើសុំរបស់អគ្គនាយកដ្ឋានដឹកជញ្ជូន ។

ប្រការ ៧ : វិញ្ញាបនប័ត្របញ្ជាក់សមត្ថភាព របស់គ្រូបង្ហាត់បើកបរយានយន្ត អាចបង្ហាត់ទាំងទ្រឹស្តី និងអនុវត្តបើកបរ ទៅតាមប្រភេទប័ណ្ណបើកបរនីមួយៗ ដូចខាងក្រោម :

- ១- វិញ្ញាបនប័ត្រគ្រូបង្ហាត់បើកបរយានយន្តប្រភេទ **ក** អាចបង្ហាត់បើកបរទេ ចក្រយានយន្ត និង ត្រីចក្រយានយន្ត ប្រភេទ **ក១** និង **ក២** ។
- ២- វិញ្ញាបនប័ត្រគ្រូបង្ហាត់បើកបរយានយន្តប្រភេទ **ខ** អាចបង្ហាត់បើកបររថយន្តធុនតូច ប្រភេទ **ខ**
- ៣- វិញ្ញាបនប័ត្រគ្រូបង្ហាត់បើកបរយានយន្តប្រភេទ **គ** អាចបង្ហាត់បើកបររថយន្តធុនតូច ប្រភេទ **ខ** និង រថយន្តដឹកទំនិញធុនធំប្រភេទ **គ** ។
- ៤- វិញ្ញាបនប័ត្រគ្រូបង្ហាត់បើកបរយានយន្តប្រភេទ **ឃ** អាចបង្ហាត់បើកបររថយន្តធុនតូចប្រភេទ **ខ** រថយន្តដឹកទំនិញធុនធំប្រភេទ **គ** រថយន្តដឹកអ្នកដំណើរធុនមធ្យមប្រភេទ **ឃ១** និង រថយន្តដឹកអ្នកដំណើរធុនធំប្រភេទ **ឃ២** ។
- ៥- វិញ្ញាបនប័ត្រគ្រូបង្ហាត់បើកបរយានយន្តប្រភេទ **ង** អាចបង្ហាត់បើកបររថយន្តធុនតូចប្រភេទ **ខ** រថយន្តដឹកទំនិញធុនធំប្រភេទ **គ** និងរថយន្តសណ្តោងរ៉ឺម៉ក ប្រភេទ **ង(ខ) ង(គ) ង(ឃ១)** និង **ង(ឃ២)** ។

ប្រការ ៨ : វិញ្ញាបនប័ត្រគ្រូបង្ហាត់បើកបរយានយន្ត មានសុពលភាពប្រើប្រាស់រយៈពេល ៣ឆ្នាំ ។ ក្នុងករណីសាមីខ្លួនចង់បន្តនូវអាជីពជាគ្រូបង្ហាត់បើកបរយានយន្តបន្តទៀត ត្រូវមកសុំពន្យារពេលប្រើប្រាស់ក្នុងរយៈពេល ៣ឆ្នាំម្តងៗ ដោយត្រូវឆ្លងកាត់ការអប់រំបំប៉នបន្ថែមរយៈពេលពី មួយថ្ងៃទៅ បីថ្ងៃ ។ វិញ្ញាបនប័ត្រ

គ្រូបង្ហាត់បើកបរយានយន្ត ត្រូវយកមកធ្វើការពន្យារ ឬប្តូរក្នុងរយៈពេល ៣០ ថ្ងៃមុនពេលអស់សុពលភាព ប្រើប្រាស់ ។

ប្រការ ៩ : ការដកហូត ព្យួរទុក ឬ ទុកជាមោឃៈនូវវិញ្ញាបនប័ត្រគ្រូបង្ហាត់បើកបរយានយន្ត ក្នុងករណីដូចខាងក្រោម :

- ១- អស់សុពលភាពប្រើប្រាស់ ដែលបានកំណត់ក្នុងវិញ្ញាបនប័ត្រ ។
- ២- គ្រូបង្ហាត់បើកបរយានយន្តដែល ពុំបានអនុវត្តន៍ត្រឹមត្រូវតាមលក្ខខណ្ឌទាំងឡាយនៃការបង្ហាត់បើកបរយានយន្តគ្រប់ប្រភេទ ។
- ៣- នៅតែមានគុណធម៌វិជ្ជាធម៌មិនត្រឹមត្រូវ ក្រោយពីបានទទួលការអប់រំណែនាំជាលាយលក្ខណ៍អក្សរចំនួន ៣ដង រួចហើយ ។
- ៤- មានសតិបញ្ញា ស្មារតី និងសុខភាពមិនប្រក្រតី ។

ប្រការ ១០ : នាយកសាលាបង្រៀនបើកបរយានយន្តណាមួយដែលប្រព្រឹត្តល្មើសនឹងបទបញ្ញត្តិនេះត្រូវទទួលការពិន័យដូចខាងក្រោម :

- ព្រមានជាលាយលក្ខណ៍អក្សរ
- ករណីមិនរាងចាលត្រូវដកហូតលិខិតអនុញ្ញាតធ្វើអាជីវកម្ម
- ក្នុងករណីប្រព្រឹត្តល្មើសធ្ងន់ធ្ងរ ត្រូវបញ្ជូនសុំណុំលិខិតទៅស្ថាប័នមានសមត្ថកិច្ច ។

ប្រការ ១១ : គ្រប់មន្ទីរសាធារណការ និងដឹកជញ្ជូន រាជធានី ខេត្ត ត្រូវតែងតាំងតែមន្ត្រីរាជការណាដែលមានវិញ្ញាបនប័ត្របញ្ជាក់សមត្ថភាពឱ្យធ្វើជាគណៈកម្មការប្រឡងយកប័ណ្ណបើកបរយានយន្ត ។

ប្រការ ១២ : បទបញ្ញត្តិទាំងឡាយណាដែលផ្ទុយនឹងប្រកាសនេះ ត្រូវចាត់ទុកជានិរាករណ៍ ។

ប្រការ ១៣ : នាយកខុទ្ទកាល័យ អគ្គនាយករដ្ឋបាល អគ្គនាយកដឹកជញ្ជូន នាយកមន្ទីរសាធារណការ និងដឹកជញ្ជូន រាជធានី ខេត្ត នាយកសាលាបង្រៀនបើកបរយានយន្តត្រូវអនុវត្តប្រកាសនេះឱ្យមានប្រសិទ្ធភាពខ្ពស់ចាប់ពីថ្ងៃចុះហត្ថលេខានេះ តទៅ ។

- ចម្លងជូន :**
- ទីស្តីការគណៈរដ្ឋមន្ត្រី
 - ខុទ្ទកាល័យ សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
 - ក្រសួងមហាផ្ទៃ
 - ក្រសួងសេដ្ឋកិច្ច និងហិរញ្ញវត្ថុ
 - សាលា រាជធានី ខេត្ត
 - ដើម្បីជូនជ្រាប
 - រាជកិច្ច
 - ដូចប្រការ ១៣ ដើម្បីអនុវត្តន៍
 - ឯកសារ កាលប្បវត្តិ



ម ២ ទី ២២

ត្រា អ៊ិនតឺក